

प्यार जी जीत

श्री तीरथ सभाणीअ (१९०६ – १९९०) जो जनमु सिंधु जे इतिहासिक शहर लाडिकाणे में २६ फेब्रुवरी सन् १९०६ ई. में थियो. हीउ साहिबु सुठो नसुरु नवीसु ऐं सफलु पत्रकारु बि हुओ. हू स्वतंत्रता सेनानी ऐं सचो गांधीवादी हो. संदसि सिख्यादाइकु, जीवन उपयोगी मजिमूननि जा केतिराई मजिमूआ शायड थिया. हीउ साहिबु ‘हिन्दुस्तान’ सिंधी रोज़ानी ऐं ‘हिन्दुवासी’ सिंधी हफ्तेवार मरुजनि जो केतिराई साल संपादकु थी रहियो. हिन सबक में लेखक बुधायो आहे त दुश्मन ते दया करे प्यारु डुजे त हू पाणेही पंहिंजो थी वेंदो.

बुधो, पढो ऐं समझो.



हिक भेरे गौतमु बुधि जे शिषनि जो कंहिं ग्राल्हि तां पाण में अची मतिभेदु थियो. ग्राल्हि जो निबेरो करण लाइ गौतमु बुधि, शिषनि खे सङ्कु करे खेनि हेठीं कथा बुधाई.

हिक दफे काशीअ जो राजा ब्रह्मदत कोशल जे राज्ञ ते चढाई करे वियो. उते जो राजा पाण खे अहिडे जबिरे दुश्मन अगियां असमर्थ समुझी, मुंहुं लिकाए केडांहुं निकिरी वियो. ब्रह्मदत पंहिंजा माण्हूं पुठियांउसि चाढे मोकिलिया, जे खेसि झाले राजा ब्रह्मदत अगियां वठी आया. हिन फैसिलो डिनो त खेसि फासीअ ते चाढियो वजे.

मुकिरु डींहुं मुकिरु वक्त ते कोशल जे राजा खे फासीअ ते चाढण लाइ वठी आया. उन वेल राजा पंहिंजे

पुट खे प्रबोधु डिनो त, “ब्रचा, वेर सां वेरु काटा न थींदो आहे, इंकरण सां मुर्गे ई उहो वधंदो आहे, पर वेरु त्यागण सां ई वेरु खतमु थींदो आहे.” खैरु पीउ जे फासीअ ते चढण करे पुट जो रतु टहिकण लग्नो ऐं हू उन जो बदिलो वठण जा घाट घडण लग्नो. इनहीअ नियत सां हू वेसु मटाए, काशीअ जे राजा वटि अची नौकिरीअ में घिडियो ऐं राजा जो रथवानु बणियो.

हिक डींहुं राजा पंहिंजे अमीरनि सां गडु शिकार ते निकितो. इतिफ़ाकु अहिडो अची बणियो, जो शिकारु कंदे राजा अमीरनि जे अटाले खां अलगि थी वियो. राजा खे हीअं अकेलो डिसी, रथवान (राजकुमार) खे पीउ जो वेरु पाडण जो विचारु दिलि ते तरी आयो. हुन मियाण मां तलिवार कढण लाइ हथु वधायो त खेसि यकिदमु पीउ जा पोयां अखर यादि आया. वेर सां वेरु शांति नथो थे ऐं संदसि हथु हिकदमु रुकिजी वियो. ठीक उन वक्रित राजा रथवान खे चयो, “अलाए जे छो कुझु डींहनि खां निंड में पियो डिसां त कोशल जे राजा जो पुटु मुंहिंजीअ छातीअ ते चढियो वेठो आहे ऐं हथ में तलिवार अथसि, तंहिं सां मूँखे खतमु करणु थो चाहे. उनहीअ ते रथवान राजा खे दिलिदारी डींहे चयो, “राजन! अब्हीं इनहीअ जो को उल्को ई न करियो. उहो राजकुमारु मां ई आहियां. मुंहिंजो पीउ मरण महिल मूँखे जेका हिदायत करे वियो आहे, उहा पालण जो मूँ पको निश्चय कयो आहे, त वेरु त्यागिण सां ई वेरु शांति थिए थो. आऊं कदाचित अब्हांजो वारु विंगो न कंदुसि.” राजा ब्रह्मदत राजकुमार जी त्याग दृष्टि ऐं उदारता डिसी घणो प्रसनु थियो ऐं वापसि मोटण ते न रुग्नो खेसि पीउ जो राजु भागु मोटाए डिनाईं, पर खेसि पंहिंजी कन्या सां शादी पुणि करायाईं.

हिन संसार में धिकारु कडहिं धिकार सां खतमु कीन थो थिए. धिकारु प्रेम सां ई नासु थिए थो. मनुष गुसे ते कुर्ब सां ई गालिबु पड्जी सधंदो ऐं बुराईअ ते चडगईअ सां केरु दुश्मनी रखे ऐं मोट में उन सां दुश्मनी रखिजे त अगिले खे वधीक गुसो चढंदो हू वेरु वठण लाइ वधीक रिथूं रिथींदो ऐं घाट घडींदो. इंदू दुश्मनी बिन्हीं तरफ़ि वधंदी ऐं बिन्हीं खे पियो जोखमु रसंदो. जेकडहिं दुश्मनी या वेरु विरोधु रखंदड सां प्रेम भरियो वर्ताउ कबो, साणुसि कुर्ब सां हलिबो त अवसि उहो प्रेमु संदसि हृदे अंदरि घिडी वेंदो ऐं दुश्मनीअ जो नालो निशानु बि अंदर में कीन रहंदो. जीअं काशीअ जे राजा जी दिलि में कोशल जे राजकुमार लाइ प्रेमु उत्पनु थियो ऐं खेसि राजु वापसि डिनाईं. नेकीअ जी मोट में नेकी ई मिलंदी.”

नवां लफ़्ज़

शिषु – पोइलगु
उल्को – फिकिरु, ओनो
वेल – वक्रित
धिकारु – नफिरत

तियागणु – छडणु, कुर्बानु करण
रथवानु – रथु हलाईदडु
कदाचित – कडहिं बि न

जबरु – मज्जिबूतु, ताक्तवरु
असमर्थ – कमिज़ोरु
वेरु – दुश्मनी

इस्तिलाह

- १) दिलिदारी डियणु – आथतु डियणु
- ३) वारु विंगो न थियणु – कुझु बि नुक्सानु न पहुचण
- ५) निबेरो करणु – फैसिलो करणु

- २) जोखमु रसणु – नुक्सानु पवणु
- ४) प्रबोधु डियणु – नसीहत डियणु

अभ्यासु

सुवालु १. हेठियनि सुवालनि जा जवाब लिखो.

- १) राजा ब्रह्मदत कंहिं ते चढाई कई?
- २) कोशल जे राजा लाइ कहिडी सज्ञा मुक्किरु कई वेर्ड?
- ३) कोशल जे राजा जे पुट, काशीअ जे राजा वटि नौकिरी छो अची कई?
- ४) राजा रथवान खे छा चयो?

सुवालु २. हेठियनि जा थेरे में जवाब लिखो.

- १) बुधि भगुवानु शिषनि खे कंहिंजी गाल्हि बुधाई ऐं छो?
- २) राजकुमार खे वेरु वठण जो कहिडो वझु मिलियो ऐं कडहिं?

सुवालु ३. अ) हेठियनि साणीअ माना वारनि लफ़्जनि जा जोडा मिलायो.

- | | |
|-----------|-----------|
| १) कुर्बु | अ) वक्तु |
| २) नेकी | ब) ओनो |
| ३) उल्को | क) साराह |
| ४) वेल | ड) प्यारु |

ब) हेठि डिनल लफ़्जनि जा जिद लिखो.

राजा, दुश्मनु, प्रेमु, अंदरि, खतमु

स) व्याकरण मूजिबु गाल्हाइण जा लफ़्ज सुआणो.

सां, निकितो, तलिवार, ऐं, नेकी, उन

द) हेठियनि इस्तलाहनि जी माना लिखी जुमिलनि में कमि आणियो.

- १) दिलिदारी डियणु
- २) वारु विंगो न थियणु
- ३) जोखमु रसणु
- ४) निबेरो करणु

फ) हेठियनि लफ़्जनि जूं सिफतूं ठाहियो.

हथु, बुराई, कुर्बु, नेकी, दुश्मनी



पूरक अभ्यासु

(१) दुकर ते अमली कम.

हिन संसार में धिकारु मोट में नेकी ई मिलंदी.

अ) दुकर मां जवाब गोल्हियो.

प्रेमु	→	जिदु	→	
प्रेमु	→	साणीअ माना वारो लफ़्जु	→	
दुश्मनी	→	साणीअ माना वारो लफ़्जु	→	
बुराई	→	जिदु	→	

ब) ब्रेकेट में डिनल हिदायतुनि मूजिबु जुमिला लिखो.

१) नेकीअ जी मोट में नेकी ई मिलंदी.

(लीक डिनलु लफ़जु ग्रामर मूजिबु सुजाणी लिखो)

२) काशीअ जे राजा जी दिलि में कोशल जे राजकुमार लाइ प्रेमु उत्पनु थियो.

(लीक डिनल लफ़ज़ कमि आणे नओं जुमिलो ठाहे लिखो)

३) मनुषु गुसे ते कुर्ब सां ई गालिबु पड़जी सधंदो.

(“जेकडहिं” लफ़ज़ सां शुरू करे जुमिलो वरी लिखो)

४) धिकारु प्रेम सां ई नासु थिए थो.

(लीक डिनलु लफ़जु ग्रामर मूजिबु सुजाणे लिखो)

ब) जोड़ा मिलायो.

१) जोखमु रसणु

अ) छांइजी वजणु

२) घाट घड़णु

ब) नुक्सानु पहुचणु

३) गालिबु पवणु

क) साज्जिश सिटणु

प) हेठि डिनल चौकुंडे में कुझु लफ़ज़ डिनल आहिनि. उनहनि मां शफ़ी (Positive) ऐं नफ़ी (Negative) लफ़ज़ गोल्हे खाको ठाहे लिखो.

धिकारु, वेरु, प्रेमु, जोखमु, कुर्बु, नेकी, खतमु, नासु, बुराई, चडाई

शफ़ी लफ़ज़ (Positive)	
नफ़ी लफ़ज़ (Negative)	

(२) गौतमु ब्रथि जी का ब्री कहाणी या किसो पढ़ो ऐं क्लास में अची पंहिंजनि लफ़जनि में बुधायो.

(३) मां ऐं मुंहिंजो दोस्तु / साहिड़ी स्कूल मां मोटी रहिया हुआसीं. त किसो / घटिना पूरी करियो.

(४) “उहो करि जो मींहं वसंदे कमि अचे” इहा उपटार समुझायो.

भगतु कंवररामु

पढ़ो ऐं बुधायो

संत कंवररामु सिंध जो मशहूर भगतु हो. हुनजे पिता जो नालो ताराचंद ऐं माताजो नालो तीरथबाई हो.

हिक दफे कंवररामु भगति करे रहियो हो त हिक शाहूकार डाढीअ श्रद्धा विचां हलिवे जूं ब्र पेतियूं, हिक सौ रुपया रोक ऐं हिकु रेशमी वगो संदसि अगियां रखियो ऐं हथ ब्रथी अर्जु कयाईसि, “साईं हीउ वगो तब्हां जी घरवारीअ लाइ आहे.”

भगत साहिब उहे शयूं हिक पासे रखियूं ऐं भगत विझांदो रहियो. कुझु वक्त बैदि ब्रुधंदडनि में उते ई हलिवो विरहाए छडियाई. संदसि पाडे में हिक गरीबु माई रहंदी हुई, जंहिंजे धीअ जी शादी थियणी हुई, तंहिंकरे कंवर सौ रुपया उन माईअ डांहुं डियारे मोकिलिया. ठीकु उन महिल हिक मस्तानी औरत उते आई ऐं खेसि चयाई, “भगत साहिब, सुभाणे ईद आहे, मुंहिंजा कपिडा फाटी विया आहिनि, मूँखे हिकु नओं वगो वठी डियो.” भगत साहिब उहो रेशिमी वगो उन मस्तानीअ खे डेर्डे छडियो. हूअ खुशि थी दुआऊं कंदी हली वेर्ड. अहिडो हो निर्मोही-भगतु कंवररामु.



- शार्गिंद ध्यान सां पढ़ंदा. भगत कंवरराम जा ब्रिया किसा, आखाणियूं पढ़ी अची क्लास में बुधाईदा.

बैंक

डिसो, जाचियो ऐं बुधायो.



- मास्तरु शागिर्दनि खे नज़दीकी बैंक में वठी वजी उन जे अलगि अलगि कमनि, खातनि बाबति ज्ञान हासुलु करण लाइ हिमथाईदो.
- शागिर्द बचत जी अहिमियत / ‘फुड़ी फुड़ी तलाउ’ इन विषय ते पंहिंजा वीचार लिखी ईंदा.
- बैंक मैनेजर ऐं ग्राहक विच में गुफ्तगू लिखो.